

مستونگ کے علاقے میں زائرین کی بس پر مسلح دہشت گردوں کی جانب سے فائرنگ کا واقعہ ملک دشمن عناصر کی گھناؤنی سازش ہے، الطاف حسین واقعہ کی اعلیٰ سطحی تحقیقات کرائی جائے اور اس میں ملوث دہشت گردوں کو عبرتناک سزا دی جائے

لندن: --- 20 ستمبر، 2011ء

متحدہ قومی موومنٹ کے قائد جناب الطاف حسین نے مستونگ کے علاقے میں زائرین کی بس پر مسلح دہشت گردوں کی جانب سے فائرنگ کے واقعہ کی سخت ترین الفاظ میں مذمت کی ہے اور اس کے نتیجے میں متعدد افراد کے جاں بحق و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے اس واقعہ کو ملک دشمن عناصر کی گھناؤنی سازش قرار دیا ہے۔ انہوں نے کہا کہ دہشت گرد عناصر اپنے مذموم مقاصد کی تکمیل کیلئے بے گناہ افراد کا ناحق خون بہا کر ان واقعات کے ذریعے ملک کو عدم استحکام سے دوچار کرنا چاہتے ہیں۔ انہوں نے کہا کہ جو دہشت گرد عناصر اس واقعہ میں ملوث ہیں وہ انسانیت کے کھلے دشمن ہیں جسکی جتنی مذمت کی جائے کم ہے۔ انہوں نے واقعہ میں جاں بحق ہونے والے افراد کے لواحقین سے دلی تعزیت و ہمدردی کا اظہار کرتے ہوئے ان کی مغفرت اور زخمیوں کی صحتیابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم پاکستان یوسف رضا گیلانی، سے مطالبہ کیا کہ وہ مستونگ کے علاقے میں زائرین کی بس پر فائرنگ کے واقعہ کا نوٹس لیں اور اس کی اعلیٰ سطحی تحقیقات کرائی جائے اور اس میں ملوث دہشت گرد عناصر کو عبرتناک سزا دی جائے۔

پنجاب میں ڈینگی وائرس پر قابو پانے کیلئے قائد تحریک الطاف حسین کی ہدایت پر ڈینگی سے بچاؤ مہم کا آغاز کر دیا

پنجاب میں ڈینگی بخار کے کیسز میں اضافہ لمحہ فکریہ ہے، افتخار اکبر رندھاوا اور سید شاہین انور گیلانی

ڈینگی بخار کے بڑھتے ہوئے واقعات سے پنجاب کے شہری شدید خوف و ہراس کا شکار ہیں

شہریوں کو جان و مال کا تحفظ فراہم کرنا حکومت کی اولین ذمہ داری ہے تاہم پنجاب حکومت ڈینگی مچھر کے آگے بے بس نظر آرہی ہے

کراچی: --- 20 ستمبر، 2011ء

پنجاب سے تعلق رکھنے والے متحدہ قومی موومنٹ کی رابطہ کمیٹی کے رکن افتخار اکبر رندھاوا اور ایم کیو ایم لاہور زون کے زول انچارج سید شاہین انور گیلانی نے پنجاب کے مختلف اضلاع میں ڈینگی بخار بچوں، بزرگوں، نوجوانوں خواتین سمیت متعدد افراد کے جاں بحق ہونے پر دلی افسوس کا اظہار کیا ہے اور حکومت پنجاب سے مطالبہ کیا ہے کہ ڈینگی مچھر کے خاتمے اور شہریوں کی جان و مال کے تحفظ کیلئے اقدامات میں مزید تیزی لائی جائے۔ ایک بیان میں انہوں نے کہا کہ پنجاب میں ڈینگی وائرس نے شہریوں کو شدید خوف زدہ کر دیا ہے جس کی وجہ سے پنجاب میں نہ صرف ہزاروں کیسز سامنے آچکے ہیں بلکہ متعدد معصوم شہری جن میں نوجوان، بزرگ، بچے اور خواتین شامل ہیں اپنی جانوں سے بھی ہاتھ دھو بیٹھیں ہیں۔ انہوں نے کہا کہ شہریوں کو جان و مال کا تحفظ فراہم کرنا حکومت کی اولین ذمہ داری ہے تاہم پنجاب حکومت کی جانب سے صبح شام کیے جانے والے اسپرے اور تمام ترکوششوں کے باوجود ڈینگی وائرس پر تاحال قابو نہیں پایا جاسکا۔ انہوں نے کہا کہ قائد تحریک الطاف حسین کی خصوصی ہدایت پر پنجاب میں ڈینگی بخار سے بچاؤ مہم کا آغاز کر دیا گیا ہے اور اس سلسلے میں شہریوں میں آگاہی فراہم کی جا رہی ہے۔ افتخار اکبر رندھاوا اور سید شاہین انور گیلانی نے ڈینگی بخار کا شکار ہو کر جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ قائد تحریک الطاف حسین اور ایم کیو ایم کے تمام کارکنان ان کے دکھ درد میں برابر کی شریک ہے۔ انہوں نے ڈینگی وائرس کا شکار افراد سے بھی دلی ہمدردی کا اظہار کرتے ہوئے ان کی جلد و مکمل صحت یابی کیلئے دعائیں کیں۔ علاوہ ازیں ایم کیو ایم لاہور زون کے تحت لاہور ڈسٹرکٹ کے مختلف علاقوں و حدیث روڈ، بھگوال سمیت مختلف علاقوں میں اہم شاہراہوں، چوراہوں، شاہ پنگ سینٹرز، مارکیٹوں، بازاروں، ہوٹلوں، دکانوں، بس اسٹاپس اور دیگر مقامات پر موجود عوام میں ڈینگی وائرس سے بچاؤ کیلئے احتیاطی تدابیر پر مبنی بینڈبل تقسیم کیے گئے یہ بینڈبل لاہور ڈسٹرکٹ کمیٹی کے ارکان و قاص مراد، رئیس احمد شاکر، رضیٰ کاظمی سمیت سیکٹرز یونٹوں کے ذمہ داران و کارکنان نے تقسیم کیے گئے۔

ایم کیو ایم کی جانب سے ڈینگی وائرس سے بچاؤ کی آگاہی مہم دوسرے دن بھی لاہور بھر میں جاری رہی

ایم کیو ایم کی جانب سے لاہور کے مختلف علاقوں میں ڈینگی وائرس سے بچاؤ کی احتیاطی تدابیر کے ہینڈ بل کی تقسیم کولاہور کی عوام نے بہت سراہا

لاہور۔۔۔۔۔20 ستمبر 2011ء

ایم کیو ایم کی جانب منعقدہ ڈینگی وائرس سے بچاؤ کی آگاہی مہم دوسرے دن بھی لاہور بھر میں جاری رہی اس سلسلے میں لاہور کی مختلف شاہراؤں، چوکوں اور گلیوں میں ایم کیو ایم کے کارکنان و ذمہ داران نے قائد تحریک جناب الطاف حسین کی خصوصی ہدایت پر ڈینگی وائرس سے بچاؤ کی احتیاطی تدابیر کے ہینڈ بل تقسیم کیے جس کولاہور کی عوام نے بہت سراہا۔ ایم کیو ایم کے کارکنان نے قائد تحریک جناب الطاف حسین کی ہدایت پر گھر گھر جا کر ہینڈ بل تقسیم کیے اور ڈینگی وائرس سے بچاؤ کی احتیاطی تدابیر سے عوام کو آگاہ کیا۔ اس موقع پر ایم کیو ایم لاہور ڈسٹرکٹ کے رکن رئیس احمد شاہر، وقار مراد، انچارج علامہ اقبال ٹاؤن سید ارتضیٰ حسین کاظمی اور دیگر کارکنان نے ایم کیو ایم نے ہمیشہ دکھی انسانیت کی خدمت کی ہے اور قائد تحریک الطاف حسین کی نظر میں خدمت کے بغیر سیاست منافقت ہے اور یہی وجہ ہے کہ جناب الطاف حسین نے ایم کیو ایم کے تمام ذمہ داران و کارکنان اور خدمت خلق فاؤنڈیشن کے رضا کاروں کو ہدایت کی ہے کہ وہ اس مشکل کی گھڑی میں عوام کو کسی صورت تنہا نہ چھوڑیں اور گھر گھر جا کر عوام کو ڈینگی سے بچاؤ کی احتیاطی تدابیر سے آگاہ کریں۔

ایم کیو ایم دکھی انسانیت کی بے لوث خدمت پر یقین رکھتی ہے، بارش متاثرین کی مکمل بحالی ایم کیو ایم کی اولین ترجیحی ہے

حق پرست عوامی نمائندوں خوش بخت شجاعت، فیصل سبزواری اور دیگر کاسجاول میں خدمت خلق فاؤنڈیشن کے طبی امدادی کمپ کا دورہ

کمپ سے متاثرین کو طبی سہولیات کی فراہمی کا جائزہ لیا اور امدادی سامان تقسیم کیا

سجاول/نوابشاہ۔۔۔20 ستمبر 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے سندھ میں شدید طوفانی بارشوں اور سیلاب زدگان کی امداد و بحالی کا سلسلہ جاری ہے اور اس سلسلے میں ایم کیو ایم کی رابطہ کمیٹی کے ارکان، منتخب حق پرست عوامی نمائندے، ایم کیو ایم کے صوبائی و ضلعی ذمہ داران، ذیلی سیکرٹریز یونٹوں کے عہدیداران و کارکنان اور خدمت خلق فاؤنڈیشن کے رضا کار گزشتہ کئی روز سے متاثرہ علاقوں میں سیلاب و بارش زدگان کی دادرسی کر رہے ہیں اور انہیں خدمت خلق فاؤنڈیشن کی جانب سے امدادی سامان و طبی سہولیات فراہم کر رہے ہیں۔ منگل کے روز حق پرست رکن قومی اسمبلی محترمہ خوش بخت شجاعت، اراکین سندھ اسمبلی فیصل سبزواری، سید وسیم حسن اور رکن سندھ اسمبلی و رکن ضلعی ریلوے کمیٹی محترمہ ہیرا اسماعیل سوہنے سجاول میں خدمت خلق فاؤنڈیشن کے طبی و امدادی کمپ کا دورہ کیا اور سیلاب متاثرین کو طبی سہولیات کی فراہمی کا جائزہ لیا اور متاثرین سے ملاقات کر کے ان میں امدادی سامان بھی تقسیم کیا۔ اس موقع پر زونل کمیٹی کے انچارج، جوائنٹ انچارج اور اراکین کے علاوہ دیگر ذمہ داران و کارکنان بھی ان کے ہمراہ تھے۔ حق پرست نمائندوں نے سجاول میں قائم خدمت خلق فاؤنڈیشن کے طبی کمپ پر ایم کیو ایم میڈیکل ایڈ کمیٹی سے تعلق رکھنے والے ڈاکٹر زاہر پیرامیڈیکل اسٹاف کے ارکان سے بھی ملاقات کی اور انہیں ہدایت کی وہ مریضوں کی دیکھ بھال اور ان کے علاج معالجے میں کسی بھی قسم کی کوئی کسر باقی نہ رکھیں۔ انہوں نے کہا کہ ایم کیو ایم دکھی انسانیت کی بے لوث خدمت پر یقین رکھتی ہے اور متاثرین کی بحالی ایم کیو ایم کی اولین ترجیحات میں شامل ہیں وہ کسی صورت انہیں تنہا نہیں چھوڑے گی۔ اس موقع پر کمپ پر عوام کا زبردست رش دیکھنے میں آیا اور مختلف وبائی امراض میں مبتلا افراد نے بہت بڑی تعداد میں کمپ پہنچ کر اپنا طبی معائنہ کروایا اور ادویات مفت حاصل کیں۔

دریں اثناء حق پرست رکن قومی اسمبلی آصف حسین نے نواب شاہ میں خدمت خلق فاؤنڈیشن کے فیڈل اسپتال اور ریلوے کمپ کا دورہ کیا اور طبی سہولیات کی فراہمی کا جائزہ لیا اور متاثرین میں امدادی سامان تقسیم کیا اس موقع پر ایم کیو ایم کی اندرون سندھ تنظیمی کمیٹی کے ارکان بھی موجود تھے جبکہ ٹنڈوالہار میں حق پرست رکن سندھ اسمبلی سید وسیم حسین نے ٹنڈوالہار زونل کمیٹی کے انچارج سید محمد علی شاہ و اراکین زونل کمیٹی ریلوے کمپ کا دورہ کیا اور کمپ میں مقیم گوٹھ علی بخش کا تیار سے تعلق رکھنے والے درجنوں خاندانوں میں خشک اجناس، راشن، پینے کا صاف پانی اور دیگر امدادی سامان تقسیم کیا۔

ڈاکٹر عمران فاروق شہید کی پہلی برسی کے موقع پر امریکہ کے پندرہ سے زائد شہروں میں دعایہ اجتماعات

ایم کیو ایم امریکہ کے ذمہ داران، کارکنان اور عوام کی بہت بڑی تعداد میں شرکت

واشنگٹن:۔۔۔ 20 ستمبر، 2011ء

شہید انقلاب ڈاکٹر عمران فاروق کی پہلی برسی کے موقع پر ایم کیو ایم امریکہ کے زیر اہتمام امریکہ کے پندرہ سے زائد شہروں میں قرآن خوانی، فاتحہ خوانی اور دعائیہ اجتماعات منعقد کئے گئے۔ ان اجتماعات میں ایم کیو ایم امریکہ سے تعلق رکھنے والے کارکنان، ہمدردگان اور حق پرست عوام نے بہت بڑی تعداد میں شرکت کر کے شہید انقلاب کو انکی جدوجہد، ثابت قدمی اور لازوال قربانی پر خراج عقیدت پیش کیا۔ اس سلسلے کے مرکزی اجتماعات نیویارک، شکاگو اور واشنگٹن ڈی سی میں منعقد ہوئے جہاں ایم کیو ایم امریکہ کے مرکزی ذمہ داران سمیت کارکنان اور عوام کی بڑی تعداد ڈاکٹر عمران فاروق کو خراج عقیدت پیش کرنے کے لئے جمع ہوئی۔ نیویارک میں منعقدہ اجتماع میں ایم کیو ایم نارتھ امریکہ کے نگران اعلیٰ ڈاکٹر خالد مقبول صدیقی، واشنگٹن میں ایم کیو ایم نارتھ امریکہ کے نگران اعلیٰ عبدالرحمان اور شکاگو میں ایم کیو ایم امریکہ کے سینئر آرگنائزر جنید نعیمی خصوصی طور پر شریک ہوئے۔ مقررین نے ڈاکٹر عمران فاروق شہید کی تحریکی خدمات، تحریک اور قائد تحریک سے ان کی وابستگی اور انقلاب کے سفر میں انکی لازوال قربانیوں پر تفصیل سے روشنی ڈالی۔ ان کا کہنا تھا کہ ڈاکٹر عمران فاروق قائد تحریک جناب الطاف حسین کے نظریے، فکر و فلسفے سے اس قدر سچی وابستگی اور محبت رکھتے تھے کہ انہوں نے پاکستان میں امن، ترقی اور خوشحالی کے انقلاب کی خاطر شہادت قبول کر لی لیکن پاکستان کے فرسودہ نظام کے سامنے شکست تسلیم کرنے سے انکار کر دیا۔ ڈاکٹر عمران فاروق کی شہادت صرف ایم کیو ایم یا جناب الطاف حسین کا ہی نقصان نہیں بلکہ پاکستان بھر کے مظلوم اور حقوق سے محروم عوام کا عظیم نقصان ہے۔ مقررین کا کہنا تھا کہ ڈاکٹر عمران فاروق کی جدوجہد اور قربانیاں تحریک کے صفحات میں سنہری حروف سے لکھی جائیں گی اور تحریک کی تاریخ میں وہ ہمیشہ ایک سچے اور عظیم انقلابی کے طور پر یاد رکھے جائیں گے۔ اس موقع پر ایم کیو ایم امریکہ کے ذمہ داران نے کارکنان پر زور دیا کہ وہ ڈاکٹر عمران فاروق کے نقش قدم پر چلتے ہوئے ان جیسا نظم و ضبط اور تحریک کے مشن و مقصد سے وابستگی کو اپنی زندگی کا لازمی حصہ بنائیں۔ مقررین نے اس عزم کا اظہار کیا کہ ڈاکٹر عمران فاروق شہید کی قربانی کو کسی صورت رائیگاں جانے نہیں دیا جائے گا اور بہت جلد محروم اور مظلوم طبقے کا عوامی انقلاب پاکستان کا مقدر بنے گا۔ انہوں نے اس امید کا اظہار کیا کہ ڈاکٹر عمران فاروق کے قاتل نہ صرف جلد بے نقاب ہوں گے بلکہ انہیں قانون کے مطابق عبرتناک سزائیں بھی ملیں گی۔ آخر میں ڈاکٹر عمران فاروق شہید کے بلند درجات اور انکی مغفرت کے لئے قرآن خوانی اور فاتحہ خوانی کا اہتمام کیا گیا اور ساتھ ہی بانی و قائد تحریک جناب الطاف حسین کی مکمل صحتیابی اور درازی عمر کے لئے خصوصی دعائیں بھی کی گئیں۔

کراچی میں گھریلو صارفین کیلئے گیس لوڈ شیڈنگ کا نوٹس لیا جائے، حق پرست اراکین قومی اسمبلی

شہر میں بجلی کی لوڈ شیڈنگ کے دورانیے میں 10 سے 12 گھنٹے کا اضافہ ہو گیا ہے

جس کے باعث کراچی کے شہری ناکردہ گناہوں کی سزا بھگت رہے ہیں، ایم کیو ایم کا اظہار مذمت

کراچی:۔۔۔ 20 ستمبر، 2011ء

متحدہ قومی موومنٹ کے حق پرست اراکان قومی اسمبلی نے سوئی سدرن گیس کمپنی کی جانب سے کراچی میں سوئی گیس کی غیر اعلانیہ لوڈ شیڈنگ کی سخت ترین الفاظ میں مذمت کی ہے اور اسے کراچی کے شہریوں پر ظلم اور کھلی نا انصافی قرار دیا ہے۔ ایک بیان میں اراکین قومی اسمبلی نے کہا کہ سوئی سدرن گیس کمپنی کی جانب سے شہر میں گیس کی غیر اعلانیہ لوڈ شیڈنگ سے کراچی کے گھریلو صارفین کو شدید مشکلات اور پریشانیوں کا سامنا ہے جبکہ گیس کی لوڈ شیڈنگ سے صنعتی و تجارتی سرگرمیاں بھی متاثر ہو رہی ہیں۔ انہوں نے کہا کہ ایک طرف وفاقی حکومت کی جانب سے گیس کے نرخوں میں اضافے کی اطلاعات موصول ہو رہی ہیں جبکہ دوسری طرف کراچی میں گھریلو صارفین کو گیس کی غیر اعلانیہ لوڈ شیڈنگ نشانہ بنایا جا رہا ہے جس سے کراچی کے شہریوں میں شدید بے چینی اور تشویش پائی جا رہی ہے۔ کراچی میں پہلے ہی بجلی کی لوڈ شیڈنگ، تیزی سے بڑھتی ہوئی مہنگائی اور امن وامان کی صورتحال نے شہریوں کی زندگی اجیرن بنا دی ہے جبکہ وفاق کی جانب سے سوئی گیس کے نرخوں میں مزید اضافے کا اثر بھی براہ راست غریب گھریلو صارفین پر پڑے گا اور ان کے روزمرہ کے معمولات زندگی بری طرح متاثر ہوں گے۔ انہوں نے کہا کہ سوئی سدرن گیس اور کراچی الیکٹرک سپلائی کمپنی آپس کے تنازے سے شہر میں بجلی کی لوڈ شیڈنگ کے دورانیے میں 10 سے 12 گھنٹے کا اضافہ ہو گیا ہے جس کے باعث کراچی کے شہری ناکردہ گناہوں کی سزا بھگت رہے ہیں۔ انہوں نے کہا کہ سوئی سدرن گیس کمپنی اور کراچی الیکٹرک سپلائی کمپنی اپنے معاملات خود طے کریں جبکہ شہریوں کو گیس کی لوڈ شیڈنگ میں مبتلا کرنا کسی صورت درست نہیں۔ کراچی کے شہریوں کی جانب سے ہر ماہ گیس کے بل کی

باقاعدگی سے ادائیگی کے باوجود گیس کی سہولت سے محروم کرنا ان کے ساتھ ظلم اور کھلی ناانصافی ہے جس کی جنتی بھی مذمت کی جائے کم ہے۔ انہوں نے کہا کہ گھریلو صارفین کی جانب سے متعدد بار متعلقہ ادارے کو آگاہ کرنے کے باوجود شہریوں کو گیس کی فراہمی یقینی بنانے کے بجائے مسلسل ہٹ دھرمی کا مظاہرہ کیا جا رہا ہے جس کے باعث عوام میں شدید بے چینی اور تشویش پائی جا رہی ہے۔ اراکین قومی اسمبلی نے صدر آصف علی زرداری، وزیراعظم سید یوسف رضا گیلانی اور وفاقی وزیر پیٹرولیم ڈاکٹر عامر حسین سے مطالبہ کیا ہے کہ سوئی سدرن گیس کمپنی کی انتظامیہ کی جانب سے کراچی میں گھریلو صارفین کیلئے گیس کی لوڈ شیڈنگ کا نوٹس لیا جائے، کراچی میں گیس کے نرخوں میں کراچی کے صارفین کو مزید مہنگائی کی طرف دھکیلنا میں نامناسب ہے لہذا ایسے میں صارفین کو گیس کی فراہمی ہر ممکن یقینی بنائی جائے۔

کراچی بارکروآپر ایٹو ہاؤسنگ سوسائٹی کے انتخابات میں سید محمد رضا ایڈووکیٹ سمیت شفیق پینل کی کامیابی پر متحدہ لائرن فورم کی مبارکباد

کراچی --- 20، ستمبر 2011ء

متحدہ لائرن فورم نے کراچی بارکروآپر ایٹو ہاؤسنگ سوسائٹی کے انتخابات میں متحدہ لائرنز کے نامزد امیدوار برائے میجنگ کمیٹی سید محمد رضا ایڈووکیٹ اور شفیق پینل کے کامیاب امیدواروں کو دلی مبارکباد پیش کی ہے اور امید کی ہے کہ کراچی بارکروآپر ایٹو ہاؤسنگ کے انتخابات میں کامیابی حاصل کرنے والے امیدوار بلا امتیاز، رنگ و نسل اور زبان و مذہب و کلاء برادری کی فلاح و بہبود کیلئے بڑھ چڑھ کر کام کریں گے۔ واضح رہے کہ کراچی بارکروآپر ایٹو ہاؤسنگ سوسائٹی کے انتخابات میں شفیق گروپ نے واضح اکثریت سے کامیابی حاصل کی ہے اس پینل میں سید محمد رضا ایڈووکیٹ متحدہ لائرن فورم کی جانب سے نامزد امیدوار تھے۔

